



नवनिर्वाचित महापौर सहित सभी पार्षदों ने ली शपथ



रायगढ़ के विकास के लिए हम सब मिलकर करेंगे कार्य-वित्त मंत्री ओ.पी.चौधरी

महापौर जीवर्धन चौहान एवं राज्यसभा सांसद ने भी कार्यक्रम को किया संबोधित

रायगढ़

वित्त मंत्री ओ.पी.चौधरी ने मुख्य आतिथ्य में आज नगर निगम ऑडिटोरियम रायगढ़ में नवनिर्वाचित महापौर एवं पार्षदों का शपथ ग्रहण समारोह आयोजित हुआ। मौके पर नवनिर्वाचित महापौर जीवर्धन चौहान सहित रायगढ़ शहर के सभी 48 वार्डों के पार्षदों ने अपने पद एवं गोपनीयता की शपथ ली। इस अवसर पर राज्यसभा सांसद देवेन्द्र प्रताप सिंह उपस्थित रहे।

वित्त मंत्री ओ.पी.चौधरी ने कार्यक्रम को संबोधित करते हुए कहा कि मुख्यमंत्री विष्णुदेव

साय के नेतृत्व में क्षेत्र के विकास के लिए निरंतर कार्य किए जा रहे हैं। इससे क्षेत्र के विकास, आधारभूत संरचना को मजबूती मिलने के साथ लोगों को बेहतर सुविधाएं मिलेंगी। वित्त मंत्री चौधरी ने कहा कि नव निर्वाचित महापौर एवं सभी पार्षदों के साथ मिलकर रायगढ़ के विकास के लिए हम सतत रूप से कार्य करेंगे, ताकि क्षेत्र की छोटी-बड़ी समस्याओं का समाधान प्राथमिकता के साथ हो सके।

वित्त मंत्री चौधरी ने कहा कि भारत के लोकतंत्र की खूबसूरती है कि यहां की जनता अपनी मर्जी से जनप्रतिनिधि चुन सकती है। लोकतंत्र एक प्रकार की शासन व्यवस्था है, जिसमें सभी व्यक्ति को समान अधिकार प्राप्त होता है। जिसका प्रत्यक्ष उदाहरण है कि एक सामान्य व्यक्ति को भी वोट देने, निर्वाचन लड़ने एवं जनप्रतिनिधि बनने का अवसर प्रदान करती है।

वित्त मंत्री चौधरी ने कहा कि शासन सभी वर्गों के हितों को ध्यान में रखकर कार्य कर रही है, जिसमें धान का समर्थन मूल्य, महतारी

वंदन जैसे विभिन्न योजनाओं के संचालन के साथ ही अधोसंरचना विकास के कार्य किए जा रहे हैं। शहरी एवं ग्रामीण क्षेत्रों में पेयजल, विद्युत, सड़क, चिकित्सा जैसे मूलभूत विकास के साथ ही नई पीढ़ी को भी ऊंचाई तक पहुंचाने का कार्य किया जा रहा है। अब तक संभाग मुख्यालय में ही प्रयास विद्यालय का संचालन किया जाता था, लेकिन रायगढ़ पहला जिला है जहां प्रयास विद्यालय का संचालन किया जा रहा है। यहां निःशुल्क पढ़ाई के साथ ही आवासीय सुविधाएं उपलब्ध हैं। जहां इंजीनियरिंग, मेडिकल, लॉ जैसे विभिन्न प्रवेश परीक्षाओं की तैयारी करवायी जाती है। अपने बच्चों को प्रवेश परीक्षा के माध्यम से प्रयास विद्यालय में प्रवेश दिलाएं ताकि हमारा प्रयास सफल हो और बच्चों का भविष्य उज्ज्वल हो सके। इसी तरह रायगढ़ शहर के मध्य इतवारी बाजार में ऑक्सिजन का भी काम तेजी से चल रहा है। पटेलपाली को आदर्श सब्जी मण्डी के रूप में विकसित किया जा रहा है। निम्न आय वर्गों को पक्के मकान उपलब्ध कराया जा रहा है। आवागमन की

सुविधा को ध्यान में रखते हुए रायगढ़ शहर के चारों तरफ सड़कों का जाल बिछाया जा रहा है। नवनिर्वाचित महापौर जीवर्धन चौहान ने कहा कि रायगढ़ में सफाई, बिजली पानी पर विशेष फोकस कर कार्य किया जाएगा। उन्होंने कहा कि वित्त मंत्री ओ.पी.चौधरी के मंशारूप एवं आपके सहयोग से रायगढ़ शहर चहुंमुखी विकास का सोपान तय करेगा। राज्य सभा सांसद देवेन्द्र प्रताप सिंह ने नवनिर्वाचित महापौर जीवर्धन चौहान एवं सभी 48 वार्डों के पार्षदों को हार्दिक बधाई दी। उन्होंने कहा कि यह विजय हमारे महापौर पार्षदों का नहीं है बल्कि जनता के विश्वास और विकास की राजनीति की जीत है। शपथ ग्रहण समारोह कार्यक्रम में अरूणधर दीवान, विजय अग्रवाल, गुरुपाल भल्ला, सत्यनंद राठिया, उमेश अग्रवाल, सुनील लेन्धा, कमल गर्ग, गिरधर गुप्ता, मुकेश जैन, विवेक रंजन, सतीश बेहरा, श्रीकांत सोमावार, सुभाष पाण्डेय, विकास केडिया, रणू गुप्ता, शीला तिवारी, चंद्रप्रकाश पाण्डेय, बिलिस गुप्ता, प्रवीण द्विवेदी, कलेक्टर कार्तिकेया गोयल, पुलिस अधीक्षक

दिव्यांग पटेल, आयुक्त नगर निगम बृजेश कुमार क्षत्रिय, उपायुक्त सुतीक्षण यादव सहित अन्य जनप्रतिनिधि सहित शहर के गणमान्य नागरिक उपस्थित रहे।

तेजी से हो रहा नालंदा परिसर का काम

वित्त मंत्री ओ.पी.चौधरी ने कहा कि कहां कि रायगढ़ के मरीन ड्राइव में सर्वसुविधायुक्त नालंदा परिसर का निर्माण तेजी से चल रहा है। जो यह एक अत्याधुनिक लाइब्रेरी होगी। जहां वो सारी सुविधाएं होंगी जो अमूमन बड़े शहरों और विश्वविद्यालयों की लाइब्रेरी में देखने को मिलती है। यहां अध्ययन-अध्यापन का एक ऐसा इको सिस्टम छात्रों को मिलेगा, जिससे वे प्रदेश के साथ राष्ट्रीय स्तर पर प्रतिस्पर्धा के लिए खुद को तैयार कर सकेंगे।

बजट में मिला रायगढ़ को कई बड़ी सौगातें

वित्त मंत्री ओ.पी.चौधरी ने कहा कि मुख्यमंत्री

विष्णुदेव साय के नेतृत्व में विधानसभा के बजट में रायगढ़ जिले को काफी सौगातें मिली हैं। जिसमें नैचुरोपैथी हब, साइंस पार्क, शासकीय नर्सिंग कालेज, फिजियोथैरेपी कालेज, रायगढ़ से लोईंग-महापल्ली फोरलेन के साथ विभिन्न अधोसंरचना कार्य प्रमुख रूप से शामिल हैं। जिसका लाभ रायगढ़ जिलेवासियों को मिलेगा।

अंतर्राष्ट्रीय महिला दिवस के अवसर पर जारी हुआ महतारी वंदन राशि की 13 वीं किंवदंत

वित्त मंत्री ओ.पी.चौधरी ने सभी माताओं एवं बहनों को अंतर्राष्ट्रीय महिला दिवस की बधाई दी। उन्होंने कहा कि आज अंतर्राष्ट्रीय महिला दिवस के अवसर पर मुख्यमंत्री विष्णुदेव साय ने हमारी माताओं-बहनों को महतारी वंदन योजना की एक हजार रुपए की स्नेह राशि की 13 वीं किंवदंत आपके खाते में आज अंतरित कर दी है। हमारी माताओं-बहनों का आशीर्वाद ही मुझे काम करने की शक्ति प्रदान करता है।

यशवनी फाउंडेशन ने मनाया अंतर्राष्ट्रीय महिला दिवस



रायगढ़

यशवनी फाउंडेशन पिछले दो वर्षों से महिलाओं को मोटिवेट करने के साथ उन्हें सिलाई, कढ़ाई, बुनाई का ट्रेनिंग सर्प साबुन बनाना रूई अगरबत्ती का ट्रेनिंग देकर उन्हें आत्मनिर्भर बनाने का कार्य कर रही है आज अंतर्राष्ट्रीय महिला दिवस के उपलक्ष में यशवनी फाउंडेशन के सदस्यों ने मिलकर अंतर्राष्ट्रीय महिला दिवस को बड़ा धूमधाम से मनाया जिसमें बुजुर्ग महिलाओं को सनाई देकर समस्याएं समाप्त किया गया साथ ही साथ राष्ट्रीय मानवाधिकार एवं सामाजिक न्याय आयोग के जिलाध्यक्ष - भगत चंद्रा,

राज्य सचिव- महेंद्र (गुड्डू) चन्द्रा, जिला उपाध्यक्ष- गिरजा शंकर यादव ने फाउंडेशन के महिलाओं एवं अन्य उपस्थित महिलाओं को सम्मानित किया और साथ ही उन्हें खुद के शक्ति को पहचान कर उन्हें आगे बढ़ाने के लिए प्रोत्साहित किया अंत में फाउंडेशन के अध्यक्ष सरोजिनी बंसंत नवरंग ने सभी महिलाओं को धन्यवाद देते हुए एवं बड़ों का आशीर्वाद लेते हुए कहा की आज जो मुस्कान हमारी होतों पर है वह मुस्कान सदा बना रहे और हम सभी महिलाएं लाखों करोड़ों लोगों का मुस्कान का कारण बने इसी के साथ कार्यक्रम का समापन हुआ।

स्वास्थ्य के क्षेत्र में बेहतर कार्य करने वाली महिलाएं हुई सम्मानित

स्वास्थ्य केन्द्र गांधीनगर में आज जमीन ल बच्ची का हर्षोल्लास मनाया गया जन्म दिन

रायगढ़



अंतर्राष्ट्रीय महिला दिवस के अवसर पर मुख्य चिकित्सा एवं स्वास्थ्य अधिकारी डॉ.अनिल कुमार जगत के नेतृत्व में आज स्वास्थ्य कार्यालय के सभाकक्ष में कार्यक्रम आयोजित कर महिलाओं को सम्मानित किया गया।

इस अवसर पर जिला टीकाकरण अधिकारी डॉ.भानु पटेल, नोडल अधिकारी डॉ.केनन डेनियल, डॉ.सुमित कुमार शैलेन्द्र मंडल, नोडल अधिकारी डॉ.मीना पटेल, डॉ.जय कुमारी चौधरी, जिला कार्यक्रम प्रबंधक रंजना पैकरा एवं कार्यालय में कार्यरत सभी स्टाफ उपस्थित

रहे। कार्यक्रम के दौरान अपने-अपने क्षेत्र में बेहतर कार्य करने वाले महिलाओं को प्रशस्ति पत्र और उपहार देकर सम्मानित किया गया। अंतर्राष्ट्रीय महिला दिवस के अवसर पर राष्ट्रीय शहरी स्वास्थ्य मिशन अन्तर्गत संचालित शहरी प्राथमिक स्वास्थ्य केन्द्र गांधीनगर, जूटमिल

रायगढ़ में आज एक बालिका का जन्म हुआ। जिसका उत्सव पूरे हर्षोल्लास के साथ मनाया गया। इस खुशी के इस अवसर पर अस्पताल के द्वारा बालिका का नामकरण शगुन किया गया एवं परिवार को विशेष उपहार से सम्मानित किया गया। इस अवसर पर डॉ.जी.एस.पैकरा प्रभारी चिकित्सा अधिकारी पी.डी.बस्तिया, जिला प्रबंधक रायगढ़ शहरी एवं अस्पताल परिवार क्षेत्र की मितानिन दीदी उपस्थित रही।

रायगढ़ पुलिस कंट्रोल रूम में महिला दिवस पर सम्मान समारोह, एसपी ने महिला पुलिसकर्मियों की निष्ठा को सराहा

रायगढ़

अंतर्राष्ट्रीय महिला दिवस के अवसर पर शुक्रवार को रायगढ़ पुलिस कंट्रोल रूम में एक विशेष कार्यक्रम आयोजित किया गया, जिसमें महिला पुलिसकर्मियों के समर्पण और कर्तव्यनिष्ठा की सराहना की गई। पुलिस अधीक्षक दिव्यांग पटेल ने कार्यक्रम की अध्यक्षता करते हुए सभी महिला पुलिस अधिकारियों एवं कर्मचारियों को शुभकामनाएं दीं और उनके योगदान को सराहा। अपने संबोधन में एसपी पटेल ने



कहा कि वर्तमान समय में महिलाएं किसी भी क्षेत्र में पुरुषों से कम नहीं हैं और हर चुनौती का डटकर सामना करने में सक्षम हैं। उन्होंने बोते चुनावों का उल्लेख करते हुए कहा कि कई महिला पुलिसकर्मी और शिक्षिकाएं गर्भवती अवस्था में भी अपनी ड्यूटी पर तैनात रहती हैं। जब उनसे बातचीत की गई तो

उन्होंने ड्यूटी को प्राथमिकता देने की बात कही, जो उनकी निष्ठा और साहस को दर्शाता है, ऐसे कई उदाहरण पुलिस पुलिस में महिला पुलिसकर्मियों के हैं। उन्होंने आगे कहा कि महिलाओं और बच्चों की सुरक्षा जिला पुलिस की सर्वोच्च प्राथमिकताओं में शामिल है और इसमें महिला पुलिसकर्मियों की महत्वपूर्ण भूमिका है। महिला पुलिसकर्मियों की मेहनत और समर्पण की सराहना करते हुए उन्हें आगे भी बेहतर कार्य करने के लिए प्रेरित किया गया। कार्यक्रम के दौरान उत्कृष्ट

सेवाओं के लिए महिला पुलिसकर्मियों को प्रशस्ति पत्र, पुष्प गुच्छ और पौधा देकर सम्मानित किया गया। इस अवसर पर उपस्थित अधिकारियों एवं कर्मचारियों ने केक काटकर महिला दिवस का जश्न मनाया और एक-दूसरे को शुभकामनाएं दीं। कार्यक्रम में उप पुलिस अधीक्षक अनिल विश्वकर्मा, उन्नति ठाकुर, उत्तम प्रताप सिंह, साधना सिंह, सुशांत बनर्जी, महिला सेल प्रभारी उप निरीक्षक दीपिका निर्मलकर एवं जिला पुलिस के महिला पुलिस अधिकारी, कर्मचारीगण मौजूद रहे।